

224923 – ئاز مىقداردىكى سۇغا نىجاسەت چۈشۈپ كېتىپ سۇنىڭ رەڭگى ئۆزگەرمىسىمۇ سۇ نىجىس

بولامدۇ؟

سۇئال

مەن، سۇغا كېچىككىنە نىجاسەت چۈشۈپ كەتكەنلىكىنى بىلىپ تۇرۇپ، سۇدا ئۇ نىجاسەتنىڭ ھېچ تەسىرى بولمىسا، مەن ئۇ سۇ بىلەن تاھارەت ئالسام ياكى پاكىزلانسام توغرا بولامدۇ؟. بۇ ھەقتە چۈشەنچە بېرىشىڭلارنى سورايمەن.

ئىخچام جاۋاب

ئىنسان دىنى ئىشلاردا ئېھتىيات قىلىش ئۈچۈن سۇغا كېچىككىنە نىجاسەت چۈشۈپ كەتكەنلىكىنى بىلىپ تۇرۇپ، سۇدا ئۇ نىجاسەتنىڭ ھېچ تەسىرى بولمىغان تەقدىردە ئۇ سۇدا تاھارەت ئالماسلىقى كېرەك.

تەپسىلى جاۋاب

بارلىق گۈزەل مەدەنىيەتلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

بىرىنچى: نىجاسەت چۈشۈپ كەتكەن سۇنىڭ ئەھۋالى ئۈچ تۈرلۈك بولىدۇ:

بىرىنچى ھالەت: سۇنىڭ رەڭگى، تەمى ۋە پۇرىقى قاتارلىق ئۈچ سۈپىتىدىن بىرى ئۆزگەرسە سۇ ئاز بولسۇن ياكى كۆپ بولسۇن بىرلا سۆز ئۇ نىجىس بولىدۇ.

ئىبنى مۇنزىر رەھىمەھۇللاھ مۇنداق دەيدۇ: "ئاللىملار شۇنىڭغا بىرلىككە كەلدىكى، سۇ ئاز بولسۇن ياكى كۆپ بولسۇن، ئۇنىڭغا نىجاسەت چۈشۈپ ئۇنىڭ تەمى، پۇرىقى ياكى رەڭگى ئۆزگەرسە ئۇ سۇ نىجىس بولىدۇ. ئۇ سۇدا تاھارەت ئىلىش ۋە يۇيۇنۇش توغرا بولمايدۇ." ["ئەلئەۋسەت" 1-توم 260-بەت].

ئىككىنچى ھالەت: نىجاسەت چۈشكەن سۇ كۆپ بولۇپ، نىجاسەت چۈشۈش بىلەن سۇنىڭ رەڭگى، تەمى ۋە پۇرىقى قاتارلىق سۈپەتلىرىدىن بىر نەرسە ئۆزگەرمىگەن بولسا بىرلا سۆز ئۇ سۇ پاكىزدۇر.

ئىبنى مۇنزىر رەھىمەھۇللاھ مۇنداق دەيدۇ: "ئاللىملار شۇنىڭغا بىرلىككە كەلدىكى، دەريانىڭ، دېڭىزنىڭ چوڭ كۆلىنىڭ سۈيىگە نىجاسەت چۈشۈپ كېتىپ، ئۇ سۇنىڭ رەڭگى، تەمى ۋە پۇرىقى ئۆزگەرمىگەن بولسا، ئۇ سۇ بىلەن پاكىزلانسا بولىدۇ."

[«ئەلئىجمائى» 35-بەت].

ئۈچىنچى ھالەت: ئەگەر نجاسەت چۈشۈپ كەتكەن سۇ ئاز بولسا، چۈشكەن نجاسەت قان تامچىسى ياكى سۈيدۈك تامچىسىغا ئوخشاش بولۇپ، سۇنىڭ ھېچ بىر سۈپىتى ئۆزگەرمىگەن بولسا، بۇ سۇ نجاسەت چۈشۈپ كەتكەنلىكى ئۈچۈن نجىس بولامدۇ ياكى سۇنىڭ ھېچ بىر سۈپىتى ئۆزگەرمىگەنلىكى ئۈچۈن پاكىز ھېسابلىنامدۇ؟.

ئالىملارنىڭ سەھىھ قارىشىغا كۆرە: سۇ ئاز بولسۇن ياكى كۆپ بولسۇن نجاسەت چۈشۈپ كېتىشى بىلەن سۇنىڭ سۈپەتلىرىدىن بىرى ئۆزگەرمىگەن بولسا، ئۇ سۇ نجىس دەپ ھۆكۈم قىلىنمايدۇ. بۇ ماللىكى مەزھىپىنىڭ قارىشىدۇر. ئىمام ئەھمەد زىكىر قىلغان رىۋايەتتە، شەيخۇل ئىسلام ئىبنى تەيمىيە ۋە شاگىرتى ئىبنى قەييىم بۇ قاراشنى تاللىغان. يېڭى زاماندىكى ئالىملاردىنمۇ ئىبنى باز ئىبنى ئۇسەيمىن، سەئۇدى ئەرەبىستان ئىلمى تەتقىقات، دىنى تەشۋىقات پەتىۋا ھەيئىتى ئالىملىرىمۇ بۇ قاراشنى تاللىغان. [قۇراپىيىنىڭ «ئەززەخىرە» 1-توم 172-بەت. ئىبنى قۇدامىنىڭ «ئەلمۇغنى» 1-توم 39-بەت. ئىسلام پېشىۋاسى ئىبنى تەيمىيەنىڭ «پەتىۋالار مەجمۇئەسى» 21-توم 32-بەت ۋە «شەرھىل مۇمتى» 1-توم 41-بەتكە قارالسۇن].

ئۇلار ئۆزىنىڭ قاراشلىرىغا بۇ ھەدىسنى دەلىل قىلدى: ئەبۇ سەئىد ئەلخۇدرى رەزىيەللاھۇ ئەنھۇ ھەدىس بايان قىلىپ مۇنداق دەيدۇ: «پەيغەمبەرئەلەيھىسسالامغا: بۇزائە بۇلىقىنىڭ سۈيى بىلەن تاھارەت ئالسام بولامدۇ؟ دەپ سورالغاندا، (ئۇ ئاياللارنىڭ ھەيز لاتىلىرى، ئىت-ئېشەكلەرنىڭ ئۆلۈكلىرى ۋە تاپلار تاشلىنىدىغان) سۇلۇق جاي ئېدى، پەيغەمبەرئەلەيھىسسالام: ھەقىقەتەن سۇ پاكىتۇر، ھېچ نەرسە سۇنى نجىس قىلالمايدۇ دېدى». [ئەبۇ داۋۇد 66-ھەدىس. ترمىزى رىۋايىتى 66-ھەدىس. نەسائى رىۋايىتى 326-ھەدىس. ئىمام ئەھمەد، يەھيا ئىبنى مەئىن، ترمىزى، نەۋەۋىي، ئىبنى مۇلقەن ۋە ھاپىز ئىبنى ھەجەر قاتارلىقلار سەھىھ دېگەن. «ئەلمەجمۇ» 1-توم 82-بەت، «ئەلبەدرىل مۇنىر» 1-توم 381-بەتكە قارالسۇن].

بۇ ھەدىستە: ھەقىقەتەن سۇ پاك، سۇنى ھېچ نەرسە نجىس قىلمايدۇ، دېيىلگەن، ئالىملار: ئەگەر سۇغا نجاسەت چۈشۈپ، سۇنىڭ ئۈچ تۈرلۈك سۈپىتىنىڭ بىرى ئۆزگەرسە نجىس بولىدۇ، بۇنىڭدىن باشقا ھالەتتە سۇ ئۆزىنىڭ ئەسلىدىكى پاكىزلىق ھالىتىدە قالىدۇ دېگەن قاراشقا بىرلىككە كەلدى.

شەيخۇل ئىسلام ئىبنى تەيمىيە رەھىمەھۇللاھ مۇنداق دەيدۇ: «بۇ سۆز ئاز ۋە كۆپ سۇنىڭ ھەممىسىنى ئۆز ئىچىگە ئالىدۇ، ۋە بارلىق نجاسەتلەرنى ئۆز ئىچىگە ئالىدۇ».

ئەمما سۇنىڭ سۈپەتلىرىدىن بىرى نجاسەتنىڭ سەۋەبىدىن ئۆزگەرسە، ئۇ سۇنى ئىشلىتىش ھارام بولىدۇ، چۈنكى نجاسەتنىڭ ئەسلىسى سۇدا مەۋجۇت بولدى، بۇ سۇنى نجاسەت چىقىرىۋېتىلگەن سۇنى ئىشلەتكەندەك ئىشلەتكىلى بولمايدۇ، نجاسەت چىقىرىۋېتىلسە سۇ ئۆزىنىڭ ئەسلىدىكى پاكلىق ھالىتىدە قالىدۇ. [«پەتىۋالار مەجمۇئەسى» 21-توم 33-بەت].

شەيخ ئىبنى باز رەھىمەھۇللاھ مۇنداق دەيدۇ: «توغرا قاراشقا كۆرە: سۇ (قىللا تەيىن) ئىككى يۈز لېتىردىن ئاز بولسا ئۇنىڭغا

نجاسەت چۈشۈپ بىرەر سۈپەتلىرى ئۆزگەرسە ئۇ ۋاقىتتا نجىس بولىدۇ. ئەمما ئىككى يۈز لېتىردىن كۆپ بولسا ئۇ ۋاقىتتا پەيغەمبەرئەلەيھىسسالامنىڭ: «سۇ پاكىتۇر، ئۇنى بىر نەرسە نجىس قىلمايدۇ» دېگەن ھەدىسى بويۇنچە پاك ھالىتىدە قالىدۇ.

ھەقىقەتەن پەيغەمبەرئەلەيھىسسالام (قىللا تەيىنى) ئىككى يۈز لېتىرنى زىكر قىلدى، بۇ سۇ (قىللا تەيىندىن) ئاز بولسا مۇتلەق نجىس دەپ ھۆكۈم قىلىنمايدۇ، بەلكى، ئۇنىڭ پاكلىقى ياكى نجىسلىقىنى ئىسپاتلاشقا، قاراشقا ۋە كۆڭۈل بۆلۈشكە ئېھتىياجلىق بولىدۇ. يۇقىرىدا ئەبۇ سەئىد ئەلخۇدرىيىدىن بايان قىلىنغان ھەدىستىكى مۇھىم نۇقتىلار: سۇ بەك ئاز بولسا، كۆپ ۋاقىتتا نجاسەت ئۇنىڭغا تەسىر كۆرسىتىدۇ، نجاسەتتىن ساقلىنىش ئۈچۈن بۇ سۇنى تۈكۈۋەتكەن ياخشى بولىدۇ. ["شەيخ ئىبنى باز پەتىۋالار مەجمۇئەسى" 10-توم 16-بەت].

سەئۇدى ئەرەبىستان ئىلمى تەتقىقات، دىنى تەشۋىقات پەتىۋا ھەيئىتى ئالىملىرى مۇنداق دەيدۇ: "سۇ ئەسلىدىن پاكىزدۇر، نجاسەت چۈشۈپ كېتىش بىلەن سۇنىڭ رەڭگى، تەمى ياكى پۇرىقى ئۆزگەرسە سۇ ئاز بولسۇن ياكى كۆپ بولسۇن نجىس بولىدۇ، ئەمما نجاسەت چۈشۈپ كېتىش بىلەن سۇدا ھېچ ئۆزگىرىش بولمىسا سۇ پاكلىق ھالىتىدە قالىدۇ". ["سەئۇدى ئەرەبىستان ئىلمى تەتقىقات، دىنى تەشۋىقات پەتىۋا ھەيئىتى پەتىۋالىرى" 5-توم 84-بەت].

ھەرقانداق ھالەتتە: بۇ مەسىلىدىكى ئىختىلاپ قەدىمى ئىختىلاپتۇر، بۇ شاخچىلىرى كۆپ مەسىلە بولۇپ، بەزىلەر ئەمەل قىلغان يەنە بەزىلەر رەت قىلغان، ھەر بىر تەرەپنىڭ دېگەن سۆزىدە دەلىلى بار.

ئىبنى قەييىم رەھىمەھۇللاھ بۇ مەسىلە توغرىسىدا مۇنداق دەيدۇ: "بۇ مەسىلە توغرىسىدا بىر-بىرىگە ئوخشىمىغان قاراشلار بار، ئۇ بولسىمۇ نجاسەت ئارىلىشىپ نجاسەتنىڭ تەسىرى نامايەندە بولمىغان سۇ پاكىزمۇ ياكى نجىسمۇ دېگەن مەسىلىدۇر". ["بەدائىئۇل پەۋائىد" 3-توم 257-بەت].

ئىمام شەۋكانى رەھىمەھۇللاھ مۇنداق دەيدۇ: "سۇنى ھېچ نەرسە نجىس قىلمايدۇ دېگەن ھەدىس ئومۇمى جەھەتتىن سۇغا نجاسەت چۈشۈش بىلەنلا نجىس بولمايدۇ دېگەننى بىلدۈرسە، سۇ {ئىككى ئىككى يۈز لېتىردىن} ئاز بولسا نجىس بولىدۇ دېگەن ھەدىس خۇسۇسى جەھەتتىن سۇغا نجاسەت يەتسە نجىس بولىدۇ دېگەننى بىلدۈرىدۇ. مۇشۇ چۈشەنچە بىلەن بۇ ئورۇندا بەزى ئالىملار: ئومۇمى مەنانى بىلدۈرىدىغان ھەدىسنى خۇسۇسى مەنانى بىلدۈرىدىغان ھەدىس بىلەن خاسلاشتۇرۇش توغرا بولىدۇ دېگەننى كۈچلەندۈردى. دۇرۇس بولمايدۇ دېگەنلەر؛ يۇقىرىدا بايان قىلىنغان بويۇنچە چەكلىدى. مۇشۇ چۈشەنچە بىلەن ئومۇمى خاسلاشتۇرۇش دۇرۇس بولىدۇ دېگەنلەر؛ باشقا دەلىللەرنىمۇ بايان قىلىپ ئاز سۇغا نجاسەت چۈشۈپ كەتسە گەرچە سۇنىڭ سۈپەتلىرىدىن بىرى ئۆزگەرمىسىمۇ نجىس بولىدۇ دېدى. بۇ مەسىلە شۇنداق قىيىن مەسىلىكى، بۇ توغرىدا ساناقلىق كىشىلەر توغرىنى تاپقان. ["نىيلىل ئەۋتار" 1-توم 46-بەت].

ئىنسان دىندا ئېھتىياتچان بولىدىكەن، ئاز مىقداردىكى سۇغا نجاسەت چۈشۈپ كەتكەنلىكىنى بىلسە، گەرچە سۇنىڭ سۈپەتلىرىدىن ھېچ بىرى ئۆزگەرمىسىمۇ ئۇ سۇنى ئىشلەتمەسە ياخشى بولىدۇ، مەسئۇلىيىتى ئادا بولىدۇ، بولۇپمۇ سۇ بەك ئاز



بولغاندا بۇ يەردە ئېھتىيات تەرىپىنى كۈچلاندۇرۇپ بۇ سۇنى ئىشلەتمەسلىك قارشى كۈچلۈكتۇر.

ھەممىدىن توغرىنى ئاللاھ تائالا ياخشى بىلگۈچىدۇر.